

केंद्र पुरस्कृत Accredited Agent for Health and  
Extension of Livestock Production (A-HELP)  
पशुसखी यांनी द्यावयाच्या पशुसेवेच्या बाबी,  
पशुसखींना देय मानधन आणि पशुसखी यांनी  
आकारावयाचे सेवाशुल्क निश्चित करणेबाबत

महाराष्ट्र शासन  
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग  
शासन निर्णय क्रमांक: केंपुयो-२०२२/प्र.क्र. १३३/ पदुम-४  
मादाम कामा रोड, हुतात्मा राजगुरु चौक  
मंत्रालय विस्तार, मुंबई- ४०००३२.  
दिनांक : २४ जुन, २०२४

- वाचा :- १. केंद्र शासनाचे पत्र क्र. Z-१२०१६/५/२०२१/-CE & P/ (E १९१७३), दि.१५.१२.२०२२.  
२. कृषि, पशुसंवर्धन, दुग्धव्यवसाय विकास व मत्स्यव्यवसाय विभागाचा शासन निर्णय  
क्र. व्हिएचडी-२०२१/प्र.क्र. १८८/ पदुम-४, दि.२३.०५.२०२२.  
३. कृषि, पशुसंवर्धन, दुग्धव्यवसाय विकास व मत्स्यव्यवसाय विभागाचा शासन निर्णय  
क्र. केंपुयो-२०२२/प्र.क्र. १३३/ पदुम-४, दि.२०.०१.२०२३.  
४. सचिव (पदु) यांचे अ. शा. पत्र क्र. कृवपदुम-३३०१९/८/२०२३- पदुम-४ (E-६६०५९९),  
दि.०८.०८.२०२४  
५. आयुक्त पशुसंवर्धन, पुणे यांचे पत्र क्र. पशुधन /विस्तार /प्र.क्र.२२७/ भाग-३ /५१३६-  
३७/२०२४/प.सं.१३. पुणे ६७, दि. २९.०८.२०२४

**प्रस्तावना :-**

केंद्र शासनाने पशुआरोग्य आणि पशुधन उत्पादनाच्या विस्तारासाठी मान्यताप्राप्त कार्यकर्ता (A-HELP) ही योजना प्रायोगिक तत्वावर सुरु करण्याचे योजिले आहे. केंद्र शासनाचा पशुसंवर्धन, दुग्धव्यवसाय विभाग (DAHD) आणि राष्ट्रीय ग्रामीण जिवन्नोन्ती अभियान (NRLM- National Rural Livelihood Mission), ग्रामीण विकास मंत्रालय (MoRD) यांच्यातील अभिसरणाद्वारे ग्रामीण आर्थिक विकासासाठी स्वयंसहायता गट (SHG) व्यासपीठाचा लाभ घेण्यासाठी दि. १ सप्टेंबर, २०२१ रोजी सामंजस्य करारावर (MoU) स्वाक्षरी केली आहे.

राज्यात शेतकरी, पशुपालक यांना ग्रामपातळीवर विविध पशुवैद्यकीय सेवा पुरविण्याकरीता पशुसंवर्धन विभागांतर्गत एकुण ४,८५३ पशुवैद्यकीय संस्था कार्यरत असून, प्राण्यांच्या आरोग्याशी संबंधित नियमित कर्तव्ये सोडून पशुवैद्यकीय संस्थांमधील अधिकारी / कर्मचाऱ्यांना इतर शासकीय कामांकरीता बराच वेळ द्यावा लागतो. ही पोकळी भरून काढण्यासाठी अँक्रीडेटेड एजेंट फॉर हेल्थ अँड एक्स्टेंशन ऑफ लाइव्हस्टॉक प्रॉडक्शन (A-HELP) समुदाय-आधारित अभिकर्तीचा (पशुसखी) नवीन गट प्रस्तावित करण्यात आला आहे. गावपातळीवर ज्या शेतकरी व पशुपालकांना पशुवैद्यकीय सेवा मिळण्यामध्ये अडचणी येत आहेत, अशांना पशुआरोग्य संबंधित सेवांसाठी A-HELP पशुसखी हा पहिला दुवा असेल.

या विभागाचा शासन निर्णय दि. २०.०१.२०२३ अन्वये केंद्र पुरस्कृत A-HELP हा कार्यक्रम राज्यात राबविण्यासाठी प्रशासकीय मंजूरी देण्यात आली आहे. तसेच, कार्यक्रमाच्या राज्यातील अंमलबजावणीकरीता राज्यस्तरीय समन्वय समिती (SCSC) आणि जिल्हास्तरीय समन्वय समिती (DCSC) यांचे गठण करण्यात आले आहे.

A-HELP पशुसखी औषधे, जंतनाशके, पोषण पूरक औषधे / खनिज मिश्रणे इत्यादींचे शेतकरी, पशुपालकांना वितरण करण्यासाठी ते संबंधित पशुवैद्यकाकडून आवश्यकतेनुसार उपलब्ध करून घेतील. तसेच, गरजू शेतकरी, पशुपालकांकडील रुग्ण पशुंवर प्रथमोपचार / सल्ला / पशुसंवर्धन विषयक योजनांविषयी अर्ज भरणे इत्यादी संदर्भात आवश्यक असलेली मदत पशुसंवर्धन विभागाच्या मार्गदर्शक सूचनांनुसार करतील.

A-HELP पशुसखी यांनी पशुधनास प्रथमोपचार, जंतनाशके देण्यासोबतच दुध संघ, सहकारी किंवा इतर स्वयंसेवी संस्थांशी सल्लामसलत करून पशुआरोग्य शिबिरे किंवा जनजागृती शिबिरे आयोजित करणे, आवश्यकतेनुसार आणि नियुक्त केलेल्या गावातील कृषी / पशुसंवर्धन विभागाच्या समित्यांच्या बैठकांना उपस्थित राहणे, राज्याच्या पशुसंवर्धन विषयक धोरणांची अंमलबजावणी करण्यास मदत करणे इत्यादी कामकाज करावयाचे असून याकरीता केंद्र शासनाच्या मार्गदर्शक तत्वांनुसार मोबदल्यासाठी त्या पात्र राहणार आहेत.

A-HELP पशुसखी यांनी द्यावयाच्या पशुसेवेच्या बाबी, पशुसखींना देय मानधन आणि पशुसखी यांनी आकारावयाचे सेवाशुल्क निश्चित करण्याची बाब शासनाच्या विचाराधीन होती. या अनुषंगाने खालीलप्रमाणे शासन निर्णय निर्गमित करण्यात येत आहे.

### शासन निर्णय:-

केंद्र शासनाच्या या कार्यक्रमाच्या मार्गदर्शक सूचनांनुसार A-HELP पशुसखी हे मानद (Honorary) तत्वावर काम करतील व याकरिता त्यांना कोणतेही वेगळे मानधन देय नाही. तथापि, त्यांना महाराष्ट्र राज्य ग्रामीण जीवनोन्नती अभियान यांच्यामार्फत ज्या प्रचलित दरांप्रमाणे मानधन देण्यात येते ते शासनाने वेळोवेळी घेतलेल्या निर्णयानुसार देय राहिल. तसेच, केंद्र शासनाने लसीकरण, कानात बिल्ला लावणे (Ear Tagging), भारत पशुधन प्रणालीवर नोंदी करणे, प्रशिक्षित पशुसखींद्वारे कृत्रिम रेतन करणे, पशुगणना इत्यादी कार्यक्रमासाठी वेळोवेळी निश्चित केलेले मानधन देय आहे.

पशुआरोग्य आणि पशुधन उत्पादनाच्या विस्तारासाठी A-HELP पशुसखी या केंद्र पुरस्कृत कार्यक्रमाची राज्यात अंमलबजावणी करण्याच्या अनुषंगाने पशुसखी यांनी द्यावयाच्या पशुसेवेच्या बाबी आणि पशुसखींना देय मानधन खालीलप्रमाणे निश्चित करण्यास याद्वारे मान्यता देण्यात येत आहे.

**A-Help पशुसखी यांनी द्यावयाच्या पशुसेवेच्या बाबी आणि पशुसखींना देय मानधन**

अ. क्र.	तपशिल	देय मानधन
१	महाराष्ट्र राज्य ग्रामीण जिवनोन्नती अभियान यांच्या मार्फत मानधन	रु. २९००/- दरमहा
<b>केंद्र पुरस्कृत पशुस्वास्थ्य व रोग नियंत्रण कार्यक्रमांतर्गत कानात बिल्ले मारणे व लसीकरण करणे</b>		
२	मोठ्या पशुधनास (वराहसह) कानात बिल्ला मारणे (Ear Tagging) , NDLM प्रणालीवर नोंद करणे व लाळ-खुरकुत प्रतिबंधात्मक लसीकरण करणे	रु. ३.५० + ५.०० = रु. ८.५०/-
३	लहान पशुधनास कानात बिल्ला मारणे (Ear Tagging) , NDLM प्रणालीवर नोंद करणे व लाळ-खुरकुत प्रतिबंधात्मक लसीकरण करणे	रु. २.५० + ३.०० = रु. ५.५०/-
४	पशुधनास कानात बिल्ला मारणे (Ear Tagging) , NDLM प्रणालीवर नोंद करणे व सांसर्गिक गर्भपात प्रतिबंधात्मक लसीकरण करणे (मादी वासरे)	रु. २.५० + ५.०० = रु. ७.५०/-
५	पशुधनास कानात बिल्ला मारणे (Ear Tagging) , NDLM प्रणालीवर नोंद करणे व पीपीआर प्रतिबंधात्मक लसीकरण करणे (शेळी-मेंढी)	रु. २.००/-
६	पशुधनास कानात बिल्ला मारणे (Ear Tagging) , NDLM प्रणालीवर नोंद करणे व क्लासिकल स्वाईन फ्लिडर प्रतिबंधात्मक लसीकरण करणे (वराह)	रु. २.००/-
<b>राष्ट्रीय कृत्रिम रेतन कार्यक्रम (NAIP)</b>		
७	गायी / म्हशींमध्ये कृत्रिम रेतन व NDLM प्रणालीवर नोंदणी	रु. ५०.००/- प्रती गाय / म्हैस
८	गायी / म्हशींमध्ये कृत्रिम रेतन व NDLM प्रणालीवर नोंदणी केल्यावर पहिल्याच कृत्रिम रेतनाने गर्भधारणा झाल्यास	रु. २००.००/- प्रती गाय / म्हैस
९	गायी / म्हशींमध्ये कृत्रीन रेतन व NDLM प्रणालीवर नोंदणी केल्यावर दुसऱ्या कृत्रिम रेतनाने गर्भधारणा झाल्यास	रु. १००.००/- प्रती गाय / म्हैस
१०	गायी / म्हशींमध्ये कृत्रिम रेतनाने वासरु जन्मल्यास व NDLM प्रणालीवर नोंदणी केल्यास	रु. १००.००/- प्रती वासरु
<b>पशुगणना</b>		
११	ग्रामीण भागातील पशुगणने साठी प्रगणक मानधन	रु. ७.५०/- प्रती कुटुंब
<b>इतर</b>		
१२	कार्यक्षेत्रांतर्गत विस्तार कार्य जसे विविध योजनाची प्रचार व प्रसिद्धी करणे	योजनानुरूप
१३	राष्ट्रीय गोकुळ मिशन (RGM) अंतर्गत दुधाळ जनावरांची दुध मोजणी करणे.	रु. ५०/- प्रती मोजणी व प्रती दुधाळ जनावर १० मोजण्या
१४	एकात्मिक पाहणी योजना (Integrated Sample Survey) अंतर्गत मानधन: Schedule १ व Schedule २ सर्वे व format भरणेसाठी मदत करणे.	निरंक
१५	कार्यक्षेत्रांतर्गत वैरण बाग, मुरघास, हायड्रोपोनिक्स, अझोला आणि घर तेथे बहुवार्षिक चारा पिकांचे उत्पादन करण्यास ग्रामस्थांचे प्रबोधन करणे.	निरंक
१६	कार्यक्षेत्रांतर्गत जनावरांसाठी संतुलित आहार देण्यास पशुपालकांचे प्रबोधन करणे.	निरंक
१७	साथीच्या आजाराने पिडीत जनावरांची माहिती पशुवैद्यकास देणे आणि अशा पशुपालकांना उपचार व लसीकरण करून घेण्याबाबत प्रबोधन करणे.	निरंक

१८	विस्तार विषयक कार्यक्रमात मदत, कार्यक्षेत्रात राबविण्यात येत असलेल्या विविध वैयक्तिक लाभाच्या योजनांच्या अंमलबजावणीत सहकार्य करणे.	निरंक
१९	शास्त्रोक्त पद्धतीने पशुपालन करण्यास शेतकरी, पशुपालक, महिला स्वयं सहायता गटांचे प्रबोधन करणे	निरंक
२०	आवश्यकतेनुसार आणि नियुक्त केलेल्या गावातील कृषी, पशुसंवर्धन समित्यांच्या बैठकांना उपस्थित राहणे	निरंक

पशुसखी यांनी शेतकरी, पशुपालक यांच्याकडील पशुधनास दिलेल्या विविध सेवांसाठी वाचा क्र. २ येथील दि. २३.०५.२०२२ रोजीच्या शासन निर्णयान्वये किंवा राज्य शासनाने वेळोवेळी केलेल्या सुधारणे नुसार विहीत केलेले सेवाशुल्क आकारून ते संबंधित पशुवैद्यकीय संस्थेतील अधिकारी/ कर्मचारी यांचेकडे त्याच दिवशी किंवा जास्तीत जास्त दुस-या दिवशी जमा करावयाचे आहे.

सदरचा शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध असून, त्याचा संगणक संकेतांक २०२४०६२४१७४३४७४५०१ आहे. सदर शासन निर्णय डिजीटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांच्या आदेशाने व नावाने,

(नि. भा. मराळे)  
उपसचिव, महाराष्ट्र शासन

प्रत,

- १) मा. राज्यपालांचे सचिव, राजभवन, मुंबई.
- २) मा. मुख्यमंत्र्यांचे प्रधान सचिव, मंत्रालय, मुंबई.
- ३) मा. उपमुख्यमंत्र्यांचे प्रधान सचिव, मंत्रालय, मुंबई.
- ४) मा. मंत्री (पशुसंवर्धन) यांचे खाजगी सचिव, मंत्रालय, मुंबई.
- ५) मा. राज्यमंत्री (पदुम) यांचे खाजगी सचिव, मंत्रालय, मुंबई ३२.
- ६) सर्व विधानसभा / विधानपरिषद सदस्य,
- ७) सर्व मान्यताप्राप्त राजकीय पक्षांचे मध्यवर्ती कार्यालये,
- ८) प्रधान महालेखापाल (लेखा परीक्षा) - १/२ महाराष्ट्र, मुंबई / नागपूर
- ९) प्रधान महालेखापाल (लेखा व अनुज्ञेयता) १/२, महाराष्ट्र, मुंबई / नागपूर
- १०) अपर मुख्य सचिव, ग्राम विकास विभाग, बांधकाम भवन, मुंबई
- ११) आयुक्त पशुसंवर्धन, महाराष्ट्र राज्य, पुणे.
- १२) सर्व मुख्य कार्यकारी अधिकारी, जिल्हा परिषद
- १३) मुख्य कार्यकारी अधिकारी, महाराष्ट्र राज्य ग्रामिण जिवनोन्नती अभियान, मुंबई
- १४) मुख्य कार्यकारी अधिकारी, महाराष्ट्र पशुधन विकास मंडळ, नागपूर

- १५) व्यवस्थापकीय संचालक, पुण्यश्लोक अहिल्यादेवी महाराष्ट्र मेंढी व शेळी विकास महामंडळ, पुणे
- १६) निबंधक, महाराष्ट्र राज्य पशुवैद्यक परिषद, नागपूर
- १७) सर्व प्रादेशिक सहआयुक्त पशुसंवर्धन
- १८) सर्व प्रकल्प संचालक, जिल्हा ग्रामीण विकास यंत्रणा
- १९) सर्व जिल्हा पशुसंवर्धन उपायुक्त
- २०) सर्व जिल्हा पशुसंवर्धन अधिकारी, जिल्हा परिषद
- २१) अवर सचिव (पदुम -३), कक्ष अधिकारी (पदुम १, २ व १६) कृषी व पदुम विभाग, मंत्रालय, मुंबई.
- २२) निवड नस्ती पदुम-४.